

നം. ... 85173/2014/വി.വി.എ

പൊതുവിദ്യാഭ്യാസ ഡയറക്ടറുടെ കാര്യാലയം
തിരുവനന്തപുരം
തീയതി 15/11/2014.....

സർക്കുലർ

വിഷയം:- ഐ.ടി@സ്കൂൾ പ്രോജക്ട് - കമ്പ്യൂട്ടർ പ്രോഗ്രാമിംഗിൽ അഭിരുചിയുള്ള വിദ്യാർത്ഥികളെ തിരഞ്ഞെടുക്കുന്നതിനുള്ള മാർഗ്ഗനിർദ്ദേശങ്ങൾ പുറപ്പെടുവിക്കുന്നു

ഐ.ടി@സ്കൂൾ പ്രോജക്ടിന്റേയും സംസ്ഥാന ഐ.ടി വകുപ്പിന്റേയും സംയുക്ത ആഭിമുഖ്യത്തിൽ കമ്പ്യൂട്ടർ പ്രോഗ്രാമിംഗിൽ അഭിരുചിയും താൽപര്യവുമുള്ള മികച്ച എട്ടാം ക്ലാസ് വിദ്യാർത്ഥികളെ കണ്ടെത്തി അവർക്ക് വിദഗ്ദ്ധപരിശീലനം നൽകുന്നു. അക്കാദമിക മികവിന്റേയും, ഐ.ടി മേളകളിലെ പങ്കാളിത്തത്തിന്റേയും, സ്കൂൾതലത്തിൽ നടത്തുന്ന ഒരു മത്സരപരീക്ഷയുടെയും അടിസ്ഥാനത്തിലാണ് തിരഞ്ഞെടുപ്പ്. വിദ്യാർത്ഥികളെ കണ്ടെത്തുന്നതിനുള്ള തിരഞ്ഞെടുപ്പ് രണ്ടു ഘട്ടങ്ങളിലായി നടത്തേണ്ടതാണ്. ഇത് സംബന്ധിച്ച മാർഗ്ഗനിർദ്ദേശങ്ങൾ പുറപ്പെടുവിക്കുന്നു:

ഘട്ടം 1

- അർദ്ധവാർഷിക ഐ.ടി പരീക്ഷയുടെ തീയതി ഭാഗത്തിനു ലഭിച്ച സ്കോർ, ഐ.ടി മേളകളിലെ പങ്കാളിത്തം, ഒന്നാം പാദവാർഷിക പരീക്ഷയിലെ ശാസ്ത്ര, ഗണിതശാസ്ത്ര വിഷയങ്ങൾക്ക് ലഭിച്ച ഗ്രേഡ് എന്നിവയുടെ അടിസ്ഥാനത്തിലാണ് ഒന്നാം ഘട്ടത്തിൽ കുട്ടികളെ തിരഞ്ഞെടുക്കേണ്ടത്.
- ഒന്നാംഘട്ട തിരഞ്ഞെടുപ്പിന് ഉപയോഗിക്കുന്ന രേഖകൾ സ്കൂളുകളിൽ സൂക്ഷിക്കേണ്ടതാണ്.
- ഓരോ സ്കൂളിൽനിന്നും 10 മുതൽ 25 വരെ (പരമാവധി 25) കുട്ടികളെയാണ് ഈ ഘട്ടത്തിൽ തിരഞ്ഞെടുക്കേണ്ടത്. ഇത് **2014 നവംബർ 25-ന് മുമ്പ്** പൂർത്തിയാക്കേണ്ടതാണ്. ഇതിനുള്ള വിശദാംശങ്ങൾ അനുബന്ധമായി ചേർത്തിരിക്കുന്നു:

ഘട്ടം 2

- ഒന്നാംഘട്ടത്തിൽ തിരഞ്ഞെടുക്കപ്പെട്ടിട്ടുള്ള വിദ്യാർത്ഥികളിൽനിന്നും ഓരോ സ്കൂളിലേയും ഏറ്റവും മികച്ച മൂന്ന് വിദ്യാർത്ഥികളെ കണ്ടെത്തുന്നതിനുള്ള ഒരു മത്സരപരീക്ഷയാണ് ഈ ഘട്ടത്തിൽ നടത്തുന്നത്.
- ഐ.ടി@സ്കൂൾ പ്രോജക്ട് ലഭ്യമാക്കുന്ന ചോദ്യങ്ങളുപയോഗിച്ചായിരിക്കണം ഈ പരീക്ഷ നടത്തേണ്ടത്.
- സംസ്ഥാനത്തെ എല്ലാ ഗവൺമെന്റ്, എയിഡഡ് വിദ്യാലയങ്ങളിലും ഒരേ ചോദ്യങ്ങൾ ഉപയോഗിച്ച് **2014 ഡിസംബർ 1-ന് ഉച്ചയ്ക്ക് 2.00 മണി മുതൽ 3.00 മണിവരെയാണ്** പരീക്ഷ.

- ഓരോ സ്കൂളിലേയും പ്രഥമ അധ്യാപകന്റേയും സ്കൂൾ ഐ.ടി കോർഡിനേറ്ററുടെയും മേൽനോട്ടത്തിലായിരിക്കണം പരീക്ഷ നടത്തേണ്ടത്.
- പ്രശ്നോത്തരി (ക്വിസ്) രീതിയിലാണ് പരീക്ഷ നടത്തേണ്ടത്.
- മൾട്ടിമീഡിയ പ്രൊജക്ടർ ഉപയോഗിച്ച് ചോദ്യങ്ങൾ പ്രദർശിപ്പിക്കാൻ സൗകര്യമുള്ള ഒരു ഹാൾ/മുറിയിലാണ് പരീക്ഷ നടത്തേണ്ടത്.
- വിദ്യാർത്ഥികൾക്ക് ഉത്തരമെഴുതുന്നതിനുള്ള പേപ്പർ പരീക്ഷാഹാളിൽ വിതരണം ചെയ്യേണ്ടതാണ്.
- പരീക്ഷ സുഗമമായി നടത്തുന്നതിനാവശ്യമായ എണ്ണം അധ്യാപകരെ പരീക്ഷാഹാളിൽ നിയോഗിക്കേണ്ടതാണ്.
- പരീക്ഷ നടത്തുന്നതിനുള്ള ചോദ്യങ്ങൾ പ്രസന്റേഷൻ ഫയലായി ഐ.ടി@സ്കൂൾ പ്രോജക്ട് ഇ-മെയിൽ മുഖേന സ്കൂളുകൾക്ക് ലഭ്യമാക്കുന്നതാണ്.
- ഓരോ സ്കൂളിൽനിന്നും ഒന്ന്, രണ്ട്, മൂന്ന് സ്ഥാനങ്ങൾക്ക് ഓരോ വിദ്യാർത്ഥിയെവിതരണം തിരഞ്ഞെടുക്കേണ്ടതാണ്.
- ഒരു സ്ഥാനത്തേക്ക് ഒന്നിലധികം കുട്ടികൾ വരികയാണെങ്കിൽ ടൈം ബ്രേക്ക് ചെയ്യാനായി നൽകിയിട്ടുള്ള ചോദ്യങ്ങളുപയോഗിച്ച് ആദ്യത്തെ മൂന്ന് സ്ഥാനത്തേക്ക് മൂന്നു കുട്ടികളെ മാത്രം തിരഞ്ഞെടുക്കേണ്ടതാണ്.
- പരീക്ഷയിൽ ആദ്യ മൂന്ന് സ്ഥാനങ്ങൾ ലഭിക്കുന്ന വിദ്യാർത്ഥികളുടെ പേരുവിവരം അന്നേദിവസം തന്നെ ഐ.ടി@സ്കൂൾ ജില്ലാ കോർഡിനേറ്റർക്ക് ഇ-മെയിൽ മുഖേന നൽകേണ്ടതാണ്.
- പരീക്ഷയിൽ പങ്കെടുക്കുന്ന എല്ലാ കുട്ടികളുടെയും മാർക്ക് ലിസ്റ്റ് പരീക്ഷയുടെ തൊട്ടടുത്ത ദിവസംതന്നെ ഐ.ടി@സ്കൂൾ ജില്ലാ കോർഡിനേറ്റർക്ക് ഇ-മെയിൽ മുഖേന നൽകേണ്ടതാണ്.
- പരീക്ഷയിൽ പങ്കെടുത്ത എല്ലാ വിദ്യാർത്ഥികളുടെയും ഉത്തരക്കടലാസുകളും അനുബന്ധരേഖയും സ്കൂളുകളിൽ സൂക്ഷിക്കേണ്ടതാണ്.
- വൈദ്യുതി തകരാർമൂലമോ മറ്റ് ഏതെങ്കിലും തടസങ്ങൾകൊണ്ടോ മുകളിൽ സൂചിപ്പിച്ചിരിക്കുന്ന രീതിയിൽ പരീക്ഷ നടത്താൻ കഴിയാതെവന്നാൽ PDF ഫോർമാറ്റിൽ ലഭ്യമാക്കിയിട്ടുള്ള ചോദ്യപേപ്പർ പ്രിന്റ് എടുത്ത് ഓരോ കുട്ടിക്കും നൽകി എഴുത്തുപരീക്ഷാ രീതിയിൽ പരീക്ഷ നടത്തേണ്ടതാണ്. ഇങ്ങനെ പരീക്ഷ നടത്തുകയാണെങ്കിൽ ഉത്തരക്കടലാസുകൾ ശേഖരിച്ച് അന്നുതന്നെ മൂല്യനിർണ്ണയം നടത്തി ആദ്യ മൂന്നു സ്ഥാനത്തെത്തുന്ന വിദ്യാർത്ഥികളുടെ പേരുവിവരം ഐ.ടി@സ്കൂൾ പ്രോജക്ടിന്റെ ജില്ലാ കോർഡിനേറ്ററെ ഇ-മെയിൽ മുഖേന അറിയിക്കേണ്ടതാണ്.


പൊതുവിദ്യാഭ്യാസ ഡയറക്ടർ

എക്സിക്യൂട്ടീവ് ഡയറക്ടർ, ഐ.ടി@സ്കൂൾ പ്രോജക്ട്
 എല്ലാ ഡി.ഡി.ഇ/ഡി.ഇ.ഒ
 എല്ലാ സർക്കാർ, എയിഡഡ് സ്കൂൾ പ്രഥമാധ്യാപകർ


 12/11/20

അനുബന്ധം

എട്ടാം ക്ലാസിലെ മികച്ച വിദ്യാർത്ഥികളെ തിരഞ്ഞെടുക്കുന്നതിനായി 2014-15 ലെ അർദ്ധവാർഷിക ഐ.ടി പരീക്ഷയിലെ തിയറി ഭാഗത്തിന് ലഭിച്ച സ്കോർ, ഐ.ടി മേളകളിലെ പങ്കാളിത്തം, ഒന്നാം പാദവാർഷിക പരീക്ഷയിലെ ശാസ്ത്രം, ഗണിതശാസ്ത്രം എന്നീ വിഷയങ്ങൾക്ക് ലഭിച്ച ഗ്രേഡ് എന്നിവയാണ് ഇതിനായി പരിഗണിക്കേണ്ടത്. ചുവടെ നൽകിയ രീതിയിൽ സ്കോർ നൽകി കുട്ടികളെ തിരഞ്ഞെടുക്കണം.

1. 2014-15 വർഷത്തെ അർദ്ധവാർഷിക ഐ.ടി പരീക്ഷയിൽ തിയറി ഭാഗത്തിന് ലഭിച്ച സ്കോർ (പരമാവധി 10)
2. 2014-15 അധ്യയന വർഷത്തെ ഐ.ടി മേളയിലെ പങ്കാളിത്തത്തിന് നൽകുന്ന സ്കോർ

A) സ്കൂൾ തല ഐ.ടി മേളയിൽ പങ്കെടുത്തിട്ടുണ്ടെങ്കിൽ	-	1 സ്കോർ
B) സബ് ജില്ല തല ഐ.ടി മേളയിൽ പങ്കെടുത്തിട്ടുണ്ടെങ്കിൽ	-	1 സ്കോർ
C) ജില്ലാ തല ഐ.ടി മേളയിൽ പങ്കെടുത്തിട്ടുണ്ടെങ്കിൽ	-	2 സ്കോർ
D) ജില്ലാ തലത്തിൽ സമ്മാനം ലഭിച്ചിട്ടുണ്ടെങ്കിൽ,		
1. ഒന്നാം സ്ഥാനത്തിന്	-	2 സ്കോർ
2. രണ്ടാം സ്ഥാനത്തിന്	-	1 സ്കോർ
3. 2014-15 വർഷത്തെ ഒന്നാം പാദ വാർഷിക പരീക്ഷയിൽ ശാസ്ത്ര വിഷയത്തിന് ലഭിച്ച ഗ്രേഡ് (പരമാവധി 2 സ്കോർ)

A) A+ ഗ്രേഡിന്	-	2 സ്കോർ
B) A ഗ്രേഡിന്	-	1 സ്കോർ

(മറ്റ് ഗ്രേഡുകൾ പരിഗണിക്കേണ്ടതില്ല)
4. 2014-15 വർഷത്തെ ഒന്നാം പാദ വാർഷിക പരീക്ഷയിൽ ഗണിത ശാസ്ത്ര വിഷയത്തിന് ലഭിച്ച ഗ്രേഡ് (പരമാവധി 2 സ്കോർ)

A) A+ ഗ്രേഡിന്	-	2 സ്കോർ
B) A ഗ്രേഡിന്	-	1 സ്കോർ

(മറ്റ് ഗ്രേഡുകൾ പരിഗണിക്കേണ്ടതില്ല)

മുകളിൽ ചേർത്തിരിക്കുന്ന രീതിയിൽ സ്കോർ കണക്കാക്കുമ്പോൾ 1 മുതൽ 4 വരെ ഇനങ്ങളിലായി ഒരു കുട്ടിക്ക് ലഭിക്കാവുന്ന പരമാവധി സ്കോർ 20 ആണ്.

ഉദാഹരണം :

8B ഡിവിഷനിലെ അതുൽ എന്ന വിദ്യാർത്ഥിയുടെ വിശദാംശങ്ങൾ ചുവടെ ചേർത്തിരിക്കുന്നു.

അർദ്ധവാർഷിക ഐ.ടി പരീക്ഷയിലെ തിയറി ഭാഗത്തിന് ലഭിച്ച സ്കോർ	-	9
ഐ.ടി മേളകളിലെ പങ്കാളിത്തം - ജില്ലാ തല മൽസരത്തിൽ പങ്കെടുത്തിട്ടുണ്ട്		
ഒന്നാം പാദവാർഷിക പരീക്ഷയിൽ ഗണിതശാസ്ത്ര വിഷയത്തിന്	-	A+ ഗ്രേഡ്
ഒന്നാം പാദവാർഷിക പരീക്ഷയിൽ ശാസ്ത്ര വിഷയത്തിന്	-	B ഗ്രേഡ്

ഈ കുട്ടിയുടെ സ്കോർ താഴെപ്പറയുന്ന രീതിയിൽ കണക്കാക്കാം.

Sl. No	Name of Student	Division	Score in IT Theory Exam	Participation in IT Fest			Place in Dist. Level IT Fest	First Term Exam Score in		Total Score
				School	Sub Dist.	District		Maths	Basic Science	
Maximum Score			10	1	1	2	2	2	2	20
1	ATHUL K	B	9	1	1	2	0	2	0	15

NB: ഐടി മേളയിലെ ജില്ലാതല മത്സരത്തിൽ പങ്കെടുത്തതുകൊണ്ട് സൂൾതലത്തിലും സബ്ജില്ലാ തലത്തിലും പങ്കെടുത്തിനുള്ള സ്കോർ നൽകേണ്ടതുണ്ട്.

മുകളിൽ നൽകിയ രീതിയിൽ എട്ടാം ക്ലാസിലെ എല്ലാ കുട്ടികളുടെയും ആകെ സ്കോർ കണക്കാക്കിയ ശേഷം ഏറ്റവും ഉയർന്ന സ്കോർ ലഭിക്കുന്ന കുട്ടികളെയാണ് രണ്ടാം ഘട്ട പരീക്ഷയ്ക്കായി തിരഞ്ഞെടുക്കേണ്ടത്.